

መጉግዝያ

ባቡርን አውቶቡስን

ብሽግለታ / ብእግሪ

መኪና / ሞተርሳይክል

ናይ መምርሒ / ምዝዋር ተሽከርካርቲ ፍቓድ

ባቡርን አውቶቡስን

ህዝባዊ መጉዳዝያ አብ ስዊስ አዝዩ ጽቡቕ ትሕተ-ቅርጺ ኣለዎ። ብቐሊሉ ኩሉ ቦታታት ብባቡር ወይ ባውቶቡስ ክትበጽሖ ይክኣል። ናይ መጉዳዝያ ኣገልግሎት ብስራሕ ልክዕ ኣብ ግዜኡን ኣብ ዝተመደበልን ናይ ግዜ ፍልልይ ይኻወዛ።

ህዝባዊ መጉዳዝያ

ህዝባዊ መጉዳዝያ (ÖV) ኣብ ስዊስ ልዑል ዋጋ ኣለዎ። ኩሉ ቦታታት ኣብ ሰዓት ብዙሕ ግዜ ክትበጽሖን ይክኣል። ከምኡ ስለዝኾነ ከኣ ብዙሓት ተጋዕዝቲ ባቡር ወይ አውቶቡስ ይጥቀሙ። መጉዳዚ ዋጋ ብተዛማዲ ክቡር ኢዩ። ነዚ ንምቅላል ገንዘብ ንምቁጣብ ግን ዝተፈላለየ ተኽእሎታት ኣሎ። ኣቦኖሚ/ንዝተናውሐ ግዜ ዝኽፈል፡ ወይ ናይ ሕሱር ዋጋ ትኬት ምግዛእ ይክኣል። ብተዛማዲ ሕሱር ዝኾነ ፍርቂ ዋጋ ትኬት (Halbtaxabo) ንኣብነት ናብ ምሉእ ስዊስ ዘገልግል ፍርቂ ዋጋ ዝገብር ትኬት ንዓመት ዘገልግል ምግዛእ ይክኣል።

ምጉዳዚ ትኬትን ኣቦነሚንትን / ንነዊሕ ግዜ ዘገልግል ትኬት

ባቡር ጌሩ ክጎዳዝ ዝደሊ ሰብ ኣቐዲሙ ናይ መጉዳዚ ትኬት (Billett) ክገዝእ ይግባእ። ኣብ ባቡር ትኬት ምግዛእ ኣይክእልን ኢዩ። ኣብ አውቶቡስ ግን ዝተፈላለየ ሕጊ ኣሎ። ኣብ ኩሎም መደበር ባቡራትን ኣብ ናይ አውቶቡስ ጠጠው ዝብላሉ ቦታታትን ናይ ትኬት መቐረጺ ማሽናት/አውቶማት ኣለዎ። ኣብ ዕበርይቲ መደበር ባቡራት ናይ ትኬት መሽጢ ባንኮ ውን ኣሎ። ትኬት ኣብ መስመር ኢንተርነት ወይ ኣብ ናይ ኢድ ተለፎን ክትገዝእ ይክኣል። ብዙሕ ግዜ ብህዝባዊ መጉዳዝያ ዝንቀሳቐሱ ሰባት፡ ዝተፈላለየ ናይ ነዊሕ ግዜ ትኬት /ኣቦነሚንት/ ክገዝኡ ይምረጽ። እዚ ናይ ዝተወሰነ መስመር ጉዕዞ፡ ናይ ዝተወሰነ ቦታ/ከባቢ/ ወይ ከኣ ኣብ ምሉእ ስዊስ ዝርከብ መጉዳዝያ ዘገልግል ሓፈሻዊ ትኬት/ኣቦነንት (Generalabonnement) ምግዛእ ይክኣል። ክሳብ 16 ዓመት ዕድሜኡ ምስ ወለዲ ወይ ምስ ኣቦ/እናሓን ብዘይ ገለ ናይ መጉዳዝያ ክፍሊት ኣብ ስዊስ ክትኻወዝ ይክኣል። ናይ ጅኒዮር ወይ ናይ ደቂሓን (Junior- oder Enkelkarte) ምስዝህልወኻ፡ ብነጻ ትጎዳዝ። ቆልዑት ትሕቲ 6 ዓመት ዝዕድሜኦም ብነጻ ይጎዳዙ። ሓበታ ንትኬትን ኣቦነንትን ዝምልከት፡ ካብ ናይ ስዊስ መንገታዊ ናይ ሓዲድ ትካል (SBB) ወይ ካብ ናይ አውቶቡሳት ትካላት ክርከብ ይክኣል።

ክኣንቶን ኣርጋው - A-Welle/ ኣ- ዌለ= መልኮርኮር

ኣብ ውሽጢ ካንቶን ኣርጋው፡ ናይ ትኬት ዋጋ ወይ ታሪፍ ወሳኒ ማሕበር፡ ኣ-ዌለ ዝተባህለ ማሕበር (Tarifverbund A-Welle) ፍሉይ ዋጋ ትኬት፡ ኣቦነሚንት፡ ናይ ምሉእ መዓልቲ ትኬት ይውስን። እቲ ከባቢ ናይ ካንቶን ኣብ ዝተፈላለዩ ዞናት ይምቐል። ትኬት ኣብ አውቶቡስ ወይ ኣብ ባቡር ተገዚኡ ኣብቲ ዝተገዝአሉ ከባቢ፡ ኣብ ዝተወሰነ ቦታ የገልግል። ካብቲ ከባቢ ወጻኢ ዝጉዳዝ ግን፡ ካልእ ተወሳኺ ትኬት የድልዮ።

ናይ ምሉእ መዓልቲ ትኬት ናይ ምምሕዳር ከባቢ

ኣብ ውሽጢ ስዊስ ሓደ ነዊሕ ናይ መዓልቲ ጉዕዞ ዝምድብ ሰብ፡ ካብ ብዙሓት ምምሕዳር ከባቢታት ናይ ምሉእ መዓልቲ ትኬት (Gemeindetageskarte) ብዝሓሰረ ዋጋ ክገዝእ ይኽእል። ነዚ ዝምልከት ሓበሬታ ናይቲ ከባቢ ምምሕዳር ቤት-ጽሕፈት ይሕብር።

ናይ ለይቲ ናይ መጉግዝያ መስመራት

አብ ቀዳመ ሰንበት አብ ካንቶን አርጋው፡ አውቶቡሳትን ባቡርን አምስየን ናይ ለይቲውን ከይተረፈ አገልግሎት ይህባ። ተጠንቀቕ፡አብዘን ናይ ለይቲ መስመራት ፍሉይ ክፍሊት ታሪፍ አሎ።

ዝያዳ ሓበሬታ (ሊንክኣድራሻታት ብሮፕራት ቡለቲን)

dev.hallo-aargau.ch/ti/mobility/train-and-bus

ብሽግለታ / ብእግሪ

ኣብ ብግቡእ ዝተሓንጸጸን ዝተሃንጸን መስመር ብሽግለታ፡ ኣብ ካንቶን ኣርጋው ብብሽግለታ ክትጉግዝ ምቹእ ኢዩ። ብዙሓት ሞያዊያን ሰራሕተኛታት ናብ ስራሕ ንክመላለሱ ብሽግለታ ይጥቀሙ። ንብእግሪ ዝጉግዙ ወይ ዝዛወሩ ውን ጽቡቕ ናይ መንገዲ መስመራት ኣሎ።

ብእግሪ ወይ ብብሽግለታ (Velo) ምጉግዝ

ናይ ካንቶን ኣርጋው ከተማታትን ምምሕዳር ከባቢታትን፡ ንምዝዋር ብሽግለታ ኣዝዩ ምቹእን ውሑስን ኢዩ። ንኣጸጺር መንገዲ ብዙሓት ሰባት መካይኖም ከምዘይናቶም ይርእይዎን። ኣብ ብዙሕ ቦታታትናይ ብሽግለታ ወይ ናይ ኣጋር መንገዲ ኣሎዉ። ኣጋር ተጋግዝቲ ኣብ ኩሉ ናይ ኣጋር ምልክት ብጫ ሕንጻጽ ዘለዎ ጽርግያታት፡ (ብዘይካ ናይ መንገዲ ሴማፈር ምልክት ሕግታት ዘለዎ) ብእግሪ ክጋዘዙ ከለዉ ቀዳምነት ኣለዎም። ኣብ ካንቶን ኣርጋው ብዙሕ ናይ ብእግሪ ትዛወረሉን፡ ተፈጥሮ እትርእየሉን ናይ ዕረፍቲ ግዜ እተሕልፈሉን ቦታታት ንምኻድ ዘኽእል ብዙሕ መንገዲታት ኣሎ። ናይ እግሪ ጉዕዞ ዝግበረሉ መንገዲ ብብጫ ሕብሪ ዘለዎ ታቤላ ተመልኪቱ ይርከብ።

ሕግታት ንዘወርቲ ብሽግለታ

ኣብ ስዊስ ብሽግለታ ንምዝዋር፡ ፍሉይ መምርሒ ፍቓድ ወረቐት ወይ ፈተና ኣየድልን። ሓፈሻዊ ኣብ ምምራሕ መኪና ዘለዉ ሕግታት ምኽታል የድሊ። ፍሉን ናይ ብሽግለታ መንገዲ መስመር ጽርግያ ምስዝህሉ ግን፡ ነዚ ብዝግባእ ክትጥቀሙሉ ይግባእ። ብሽግለታ፡ ንተሽከርከርቲ ብንጹር ትርእ ክትከውን ኣለዎ፤ (ክልተ ጽቡቕ ዝሰርሕ ፍሬኖ፡ ቃጭል፡ ዘንጸባርቕ ብቅድሚትን ድሕሪትን) ናይ ርእሲ ቆቢዕ /ሄልመት ክትገብር ግድን ኣይኮነን። እንተተገብረ ግን ተመራጺ እዩ። ዘወርቲ ብሽግለታ፡ ኣብ ዝኾነ ኣጋጣሚ ሓደ ናይ ግዴታዊ ድሕነት ውዕል ክኣትዉ ኣለዎም። በዚ ኣብ ሰብ ወይ ንዘስዕብዎ ዕንወት ንክሸፈነሎም ውሕስነት ይረኽቡ።

ምልምግድ ምዝዋር ብሽግለታ

ምዝዋር ብሽግለታ ክላመድ ዝደሊ ሰብ፡ ሓደ ስልጠና ክወስድ ኣለዎ። ነዚ ዝምልከት ስልጠና ኣብ ካንቶን ኣርጋው ብማሕበር ፕሮ ቬሎ (Pro Velo) ይወሃብ። ንስደተኛታት ዝምልከት ስልጠና ምዝዋር ብሽግለታ ኣብ ገለ ምምሕዳር ከባቢታት ብፍሉይ ይወሃቡ። ሕሱራት ዝተጠቀሙለን ብሽግለታ፡ ካብ ናይ ብሽግለታ ማዕከን ትካል (Velobörsen) ይርከባ።

ናይ ብሽግለታ መጉግዚያ

ኣብ ባቡር ወይ ኣብ ኣውቶቡስ ብሽግለታ ሒዞ ክጉግዝ ዝደሊ ሰብ፡ ሓደ ፍሉይ ትኬት ክገዝእ የድልዮ። ኣብ ኩሉ ቦታ ወይ ኩሉ ግዜ እዚ ተኽእሎ የሎን። ገለ ክፋል ኣብ ባቡር ወይ ኣውቶቡስ ንብሽግለታ ዝኸውን ቦታ ይሕዛእ።

ዝያዳ ሓበሬታ (ሊንክ ኣድራሻታት ብሮፕራት ቡለቲን)

dev.hallo-aargau.ch/ti/mobility/bicycle--on-foot

መኪና / ሞተርሳይክል

አብ ስዊስ አዝዩ ብጽቡቕ ምትእስሳር ዝተሃንጸ ጽርግያታት ኣሎ። መብዛሕትኡ ጽርግያታት ብነጻ ብዘይ ክፍሊት ትጥቀሙሉ። ናይ ተሽከርካርቲ ሕግታት ኣብ ስዊስ ዓቢ ትርጉም ኣለዎ። እዚ ሕግታት እንተዘይተተግቢሩ ኣብኡ ዝውሰን መቐጻዕቲ ኣዝዩ ብዙሕ ኢዩ።

ናይ ተሽከርካርቲ ሕግታት

ሕግታት ተሽከርካርቲ ኣብ ስዊስ ንመራሕቲ መካይን ኣዝዩ ዓቢ ትርጉም ዘለዎ ሕጊ ኢዩ። ነዚ ምስዘይትትግብር ዝግበር መቐጻዕቲ ምስ ካልኣት ሃገራት ብምዝማድ፡ ኣዝዩ ብዙሕ ኢዩ። ዓቢ ጉድለት ወይ ምጥሓስ ሕጊ ምምራሕ ተሽከርካርቲ ምስዝፍጸም ግን፡ እቲ መምርሒ ፍቓድ ብትራፊክ ክትሕደግ ይክኣል። ገለ ኣገደስቲ ሕግታት፡

- ዝለዓለ ናህሪኣብ ውሽጢ ከተማ ወይ መንበሪ ገዛውቲ፡ 50 ክሎሜተር ኣብ ሰዓት፡ ኣብ ደገ ፡ 80ኪሎሜተር ኣብ ሰዓት፡ ኣብ ኣውራ ጎደና/ ዓቢ ጽርግያ፡ 120 ኪሎሜተር ኣብ ሰዓት
- ኣብ ኣውራ ጎደና/ ዓቢ ጽርግያ፡ብየማን ምሕላፍ/ምቕዳም ክልኩል ኢዩ።
- መብራህቲ መኪና ዋላ ብመዓልቲ ክበርህ ኣለ
- ኩሎም ሰባት ኣብ መኪ ተሳርፎም ዘለዉ፡ ብቁልፊ ክእስሩ ኣለዎም።
- ቆልዑት ኣብ ናይ ቆልዑት ኮፍመበሊ ኮፍ ክብሉ ይግባእ(ክሳብ 12 ዓመት ዕድሉም ወይ 150 ሴንቲ ሜተር ቁመቶም።
- እንዳዘወርካ ተለፎን ብናይ እዝኒ መስምዒ ጥራይ ምዝራብ ይፍቀድ።
- ኣልኮል ወይ ሓሺሽ ወሲድካ ምዝዋር የቕጽዕ (Promillegrenze 0.5)
- ብእግሪ ተጎዓዝቲ ኩሎ ግዜ ቀዳምነት (ኣብ መሰጋገሪ ኣጋር) ኣለዎም፡ ኣብ ሰማፈሮ/መብራህቲ ዘለዎ ግን ብሕጊ ምልክታት ይቕየድ።

ናይ ጎደና ክፍሊት

ጎደናታት ብመንግስቲ፡ ካንቶንን ምምሕዳር ከባቢን ይምወሉ። ጎደናታት ብዘይ ገለ ክፍሊት ክትጥቀሙሎም ይከእል። ካብዚ ወጻኢ ዝኾኑ፡ ቀንዲ ዓበይቲ ጽርግያታት ካብ ከተማ ናብ ካልእከተማ ዘራኽቡ/ ኣውቶባን፡ ክትጥቀሙሎም ክፍሊት ኣለዎ። ነዚ ዓበይቲ ጽርግያ ዝጥቀም በዓል መኪና፡ ነዚ ዝምልከት ናይ ክፍሊት ትኬት ኣብ መኪና ዝጥቃዕ (Vignette) ዝዚኡ ይጥቀም። እዚ ትኬት ኣብ ቅድሚት ዝርከብ ናይ መኪና ቤትሮ ይጥቓዕ። እዚ ትኬት ካብ ናይ እንዳ ነዳዲ ወይ ካብ እንዳ ፖስታ ወይ ኣብ ናይ ተሽከርካርቲ ቤት-ጽሕፈት ምግዛእ ይከእል።

ውሕስነት / ድሕነት

አብ ስዊስ አብ ናይ መኪና ድሕነት/ውሕስነት ዝተመዝገባ መከላይን ጥራይ ምጥቃም ይከኣል። ናይ መኪና ናይ ድሕነት/ውሕስነት ግዴታዊ ውዕል (Motorfahrzeug-Haftpflichtversicherung) ካብ ዝተፈላለዩ ናይ ውልቂ ናይ ድሕነት/ውሕስነት ትካላት ይወሃብ። እዚ ውሕስነት፡ አብ ንብረትን ሰብን ንዝወርድ ቦቲ ተሽከርካሪ ዕንወት ይክሕስ፡አብ ናይ ዝላ መከናኻ ዝወርድ ዕንወት ግን ተወሳኺ ብድላይካ ትኣትዎ ድሕነት/ካስኮ/ (Kaskoversicherung) ይሸፈን/ይከሓስ። መጠንቀቓታ፡ ካብ ሕግን ስርዓትን ምምራሕ መኪና ወጻኢ ብዝስዕብ ዕንወት ገን፡ እቲ ናይ ድሕነት ትካል፡ ኣይክሕስን/ኣሸፍንን ኢዩ። ንኣብነት፡ ኣልኮል ወይ ሕሺሽ ወሲድካ ምስትዝውር ንዝስዕብ ዕንወት፡ መራሕ መኪና ብሕጊ ተሓታቲ ይገብሮ። ናይ ተሽከርካርቲ ግዴታዊ ናይ ድሕነት ክፍሊት፡ አብ ናይ ውልቂ ግዴታዊ ናይ ድሕነት ክፍሊት ኣይጠቓለልን ኢዩ።

ካብ ደገ መኪና ምእታው / ምምጻእ

ንነዊሕ ጊዜ መኪና ናብ ስዊስ ኣእትዩ ክጥቀሙላ ዝደሊ፡ ነዚ ኣብ ጉምሩኽ ከመዝግባን ግብሪ ክሽፍልን ይግባእ። እቲ መኪና ወይ ተሽከርካሪት ውን ጥዕንኣ ክጻረን ክረጋገጽን ኣለዎ። ናይ መኪና ድሕነት/ውሕስነት ውን ምእታው የድሊ። ኣብ ርእሲዚ ናይ ምዝዋር መኪና ፍቓድ፡ ናይ ስዊስ ታርጋ/ቅጽሪ ሰሌዳ መኪና ካብ ናይ ስዊስ በዓል-ስልጣን ናይ ጎደና ተሽከርካርቲ (Strassenverkehrsamt) ናይ ካንቶን ኣርጋው ምውጻእ የድሊ።

ዝያዳ ሓበሬታ (ሊንክ ኣድራሻታት ብሮፕራት ቡለቲን)

dev.hallo-aargau.ch/ti/mobility/car--motorcycle

ናይ መምርሒ / ምዝዋር ተሽከርካርቲ ፍቓድ

ኣብ ስዊስ መኪና ወይ ሞተርሳይክል ንምዝዋር፡ ሓደ ዘይወደቐ መዘወሪ/መምርሒ ፍቓድ ወረቐት የድሊ። ናይ ወጻኢ ወይ ናይ ደገ መምርሒ ፍቓድ ወረቐት ኣብ ስዊስ ምስኣቶኻ ክሕደሱ ወይ ናብ ንዶ ስዊስ ፍቓድ ክቕየሩ ኣለዎም።

ንኣይ ወጻኢ / ደገ ናይ መምርሒ / ምዝዋር ተሽከርካርቲ ፍቓድ

ኣብ ስዊስ ክነብር ዝመጽእ እሞ ኣቕዲሙ መምርሒ ፍቓድ ምምዝዋር መኪና (Führerausweis) ዘለዎ ፡ኣብ ውሽጢ 12 ወርሒ ነቲ ፍቓድ ናብ ናይ ስዊስ ክቐይሮ ኣለዎ። ነዚ ኣብ ናይ ካንቶን ናይ ጎደና ተሽከርካርቲ ቦዓል መዚ (Strassenverkehrsamt) ናይ ጽሑፍ ጠለብ/ዶማምዳ ክቕርብ ኣለዎ። ከከም መበቐል ሃገር፡ ናይቲ መምርሒ ፍቓድ ዝተውህበሉ፡ እቲ መምርሒ ምልዋጥ ፍቓድ ይፈላለ። ኣብ ገሊኡ ናይ ምዝዋር ፈተና ይግበር፡ ወይ እቲ ሓታቲ ናይ ክልስ-ሓሳብ ፈተና ክገብር ይሕተት። ብዓል- ስልጣን ናይ ጎደና ተሽከርካርቲ፡ ናይ ካንቶን ኣርጋው ዝያዳ መወከሲን ሓበሬታን ይዝርግሕ።

ናይ ምዝዋር / ምምራሕ መኪና ክእለት ፈተና

ኣብ ስዊስ ሓደ ፍቓድ መምርሒ/ ምዝዋር መኪናንምውናን፡ ንዕኡ ዝምልከት ፈተና ምግባር ኣድላዪ ወይ ናይ ግድን ኢዩ። እዚ ፈተና ናይ ክልስ-ሓሳብን ናይ ተግባርን ፈተና የጥቓልል። ኣብዚ ፈተና ክሳተፉ ዝፍቀደሎም ሰባት ካብ 17 ዕመት ናላዕሊ ጥራይ ኢዮም። ናይ ክልስ-ሓሳብ ፈተና ኣብ ካንቶን ኣርጋው፡ ብጀርመን፡ ፈረንሳይ ወይ ብጣሊያን ጥራይ ይግበሩ።ነዚ ዝምልከት ቅድመ-ኩነትን ኣገባብ ኣተገባብራ ቅደም ተኸተልን፡ ናይ ካንቶን ኣርጋው ናይ ጎደና ተሽከርካርቲ ቦዓል ስልጣን ምውካስ ይከእል። ዓባይ መኪና/ላስትዋገን/፡ ኣውቶቡስ፡ ታክሲ ንምዝዋር፡ ፍሉይ ፈተና የድሊ።

ዝያዳ ሓበሬታ (ሊንክኣድራሻታት ብሮፕራት ቡለቲን)

dev.hallo-aargau.ch/ti/mobility/drivers-license